

גליון היכל הקודש

וועכענטליכע גליון ארויסגעגעבן דורך
מוסדות היכל הקודש ברסלב וויליאמסבורג
בגשיאות כ"ק מרן מוהרא"ש שליט"א



זמנים

הדלקת הנרות.....4:12
מוצש"ק.....5:43
סוף זמן ק"ש.....8:56
שיעורים כסדרן
בבלי.....בכורות ל"ג
ירושלמי.....יומא ל"ה
תוספתא.....כלים ב"מ פרק ד'

גליון מספר 9

פרשת וישב כ"א כסלו, שעת תשע"ב לפ"ק

שיחות מוהרא"ש

~ "כ"א בסלו" ~

שטרין צו די יום הצלה והשחרור פון
רבינו הקדוש מסאטמאר זצוק"ל.

מיר דארפן זייער דאנקען און לויבן דעם
אייבערשטן אז ער האט אונז געשיקט אין
אונזער דור, דעם הייליגן צדיק, רבינו הקדוש
קודש קדשים מסאטמאר זי"ע, צו ראטעווען
פלל ישראל.

נאך די צווייטע וועלט מלחמה, ווען די
דייטשע רשעים די צמלקים ימח שם וזכרם,
האבן אויסגע'הרג'ט מיט אלע מיני מיתות
משונות ואכזריות, א דריטל פון פלל ישראל,
און אויב דאס איז נישט געווען גענוג, זענען
נאך אויפגעשטאנען די ציונים, די ערב רב,
וואס זיי זענען בכלל נישט מ'רע ישראל, און
אפגעפירט מיליאנען אידן פון יודישע וועג, זיי
רעדן אפן קעגן אייבערשטן, און קעגן אלעס
וואס איז הייליג ביי אידן, און זיי ווילן נאר
מאכן פארגעסן דעם אייבערשטן גאמען,
רחמנא ליצלן.

דעמאלט'ס איז אויפגעשטאנען דער
הייליגער סאטמאר רבי זי"ע, און ער האט
געראטעוועט דעם דור, ער איז געווען דער
איינציגסטער וואס האט זיך אפן
ארויסגעשטעלט קעגן זיי, מיט א מוראדיגע
מסירת נפש, און נישט מורא געהאט פון
קיינעם, נאר אפן ארויסגעזאגט די ריינע און
הייליגע אמונה, וואס מיר האבן מקבל געווען
פון דור דור ביז משה רבינו, וואס האט עס
מקבל געווען פון אייבערשטן אליין, און מען
זאל זיך נישט לאזן פארפירן פון קיינעם, און
נאר דורך אים איז פלל ישראל געבליבן מיט די
ריינע אמונה.

המשך ברף ג

פרשת השבוע

והנה אנחנו מאלמים אלמים בתוך השדה והנה קמה אלמתי וגם נצבה
והנה תספינה אלמתיכם ותשתחווין לאלמתי, יוסף הצדיק האט זיך
גע'חלו'ט אז אלע שבטים האבן געמאכט בינמלעך, און יוסף'ס בינמל האט
זיך אויפגעשטעלט, און אלע בינמלעך האבן זיך געביקט פאר זיין בינמל.
ר' נתן איז מסביר דעם פסוק (ליקוטי הלכות השקמת הפקר הלכה ג). אז א בינמל איז
מ'רמז אויף חידושי תורה, וואס איז אזוי נוי א בינמל, צאמגעבינדן אסאך תורות
פון אסאך פלעצער.

עס איז דא אסאך מיני חידושי תורה, אויף אסאך וועגן, פשט, רמז, דרוש,
סוד, אבער די בעסטע חידושי תורה זענען, ווען דאס איז מחזק א מענטש, עס
הייבט אים אויף, אז ער זאל מער דינען דעם באשעפער.

דאס האט יוסף הצדיק געזאגט: אלע שבטים זענען מחדש חידושי תורה,
אבער מין בינמל האט זיך אויפגעשטעלט, דאס מיינט אז מיינע חידושים
זענען געמאכט אויפצוהייבן יודישע קינדער, זיי מחזק צו זיין, אז זיי זאלן
זיך נישט לאזן צוברעכן פון גארנישט, נאר זיך שטארקן צו רעדן צום
אייבערשטן, און דערפאר האבן זיך אלע בינמלעך געביקט צו מין
בינמל, ווייל דאס איז דער עיקר פון חידושי תורה, אז עס זאל זיין לעובדא
ולמעשה זיך אויפצוהייבן און זיך שטארקן.

און אנדא טאר מען נישט זאגן אזעלכע חידושי תורה, וואס ווארפן אראפ א
מענטש, און מאכן אים פילן אז ער איז גארנישט ווערט, אז ער קען שוין מער
נישט מצליח זיין, ווייל דער אמת איז א מענטש קען אייביג צוריק קומען צום
אייבערשטן.

דער זחר הקדוש זאגט (הקדמה בראשית ה). אז ווען מען איז מחדש אמת'ע חידושי
תורה, באשאפט מען דורך דעם גייע הימלען, און ווען מען איז מחדש פאלשע
חידושי תורה, באשאפט מען דורך דעם פאלשע הימלען.

זאגט מוהרא"ש שליט"א: ווי אזוי קען מען זאגן אז מען באשאפט פאלשע
הימלען? אויב איז עס פאלש, איז עס דאך נישט קיין הימל? נאר דער פשט איז,
אז אויב די חידושי תורה זאגן, אז פון הימל דארף מען דיר מער נישט האבן,
מען קוקט שוין נישט אויף דיר פון הימל, דאס איז די פאלשע הימלען, ווייל
באמת קוקט דער אייבערשטער שטענדיג אויף יעדן איד, און ער דארף האבן
יעדן איד.

המשך ברף ב

פּרשׂת הַשְׁבוּעַ הַמִּשְׁךְ

דערפאר דארף מען זאגן נאר אַזעלכע חידושים, וואס הייבן און שטארקן א איד, ווייטער אַנצוגיין און דיגען דעם אייבערשטן, און זיך נישט לאזן צופרעכען פון גארנישט.

(תוך הנחל סעודה שלישית נישב תשנ"ט לפ"ק)

נייה ה' את יוסף ניהי איש מצליח ניהי בבית אדוניו המצרי, דער אייבערשטער איז געווען מיט יוסף, און ער האט זייער מצליח געווען, און ער איז געווען אין הויז פון זיין מצרישער הער.

מוהרא"ש שליט"א איז מסביר דעם פסוק, לויט ווי דער הייליגער רבי זאגט (לקוטי מוהב"ו חלק ב' סימן י"ב) אז אפילו ווען איד פאלט דורך מיט עבירות, ער איז ווייט פונעם אייבערשטן, אויב אפער ער גיבט נישט אויף, ער בעהמ דעם אייבערשטן: "באשעפער העלף מיר, ווייז מיר דעם ריכטיגן וועג" וועט ער זיכער צום סוף זיין אן ערליכער איד.

דער מדרש זאגט (מדרש פתוחא נישב) אויפן פסוק נירא אדוניו כי ה' אתו, פומיפר האט געזעהן אז דער אייבערשטער איז מיט יוסף, פרעגט דער מדרש: "ווי אזוי האט דער ממא'נער גוי פומיפר געוואוסט אז דער אייבערשטער איז מיט יוסף? זאגט דער מדרש אז יוסף האט נישט אויפגעהערט צו רעדן צום אייבערשטן, ווען ער איז אריינגעגאנגען באדינען זיין הער, האט ער שטילערהייט געבעטן דעם אייבערשטן: "באשעפער, נאר דו קענסט מיר העלפן, העלף מיר אז איך זאל געפינען חן אין די אויגן פון מיין הער, ער זאל זיין צופרידן מיט מיר", און פומיפר האט אים געפרעגט: "וואס זאגסטו דארט שטילערהייט? דו מאכסט מיר פישוף?" האט יוסף געענטפערט: "גין, איך רעד נאר צום אייבערשטן, איך בעהמ אים אז איך זאל מצליח זיין" און פון דעם האט פומיפר געזעהן אז דער אייבערשטער איז מיט יוסף. און דערפאר האט זיך יוסף געקענט דערהאלטן אין זיין שווערע מצב ווען ער איז פארנווארפן געווארן קיין מצרים, ווייל ער האט נישט אויפגעהערט צו בעטן דעם אייבערשטן אז ער זאל מצליח זיין.

דאס איז פשט אין פסוק, ניהי ה' את יוסף, ניהי איש מצליח, ניהי בבית אדוניו המצרי, יוסף האט זייער מצליח געווען, אפילו ער איז געווען אין די מצרישע הויז, ווייל ער האט זיך דערהאלטן, און ער האט גערעדט צום אייבערשטן, דערפאר האט ער מצליח געווען, און אַנקומען צו די העכסטע מדרגות.

(זאת התורה נישב ט)

נישב יעקב בארץ מגורי אביו, רש"י זאגט, נאכדעם וואס די תורה האט שגעל דערציילט די מעשה פון עשו מיט זייערע מלקמות, הייבט ער אן צו דערציילן באריכות די מעשה פון יעקב, אויף א לאנגע וועג, אלעס וואס עס אריבער געגאנגען אויף זיי.

מוהרא"ש שליט"א איז מסביר, אז די עיקר גרויסקייט פון א מענטש רעכנט זיך, לויט וויפיל ער קען זיך דערהאלטן, ווען עס גייט אויף אים אריבער שוועריקייטן, ווען א מענטש דערהאלט זיך, אפילו ווען עס גייט אים שווער, איז ער זוכה צו צוקומען צו די גרעסטע מדרגות.

דאס איז פשט וואס רש"י זאגט, ווען עס קומט צו די מעשה פון עשו איז נישט אינטערעסאנט צו מאריך זיין מיט זייערע מעשיות, ווייל די רשעים דערהאלטן זיך נישט ווען עס גייט אויף זיי אריבער שוועריקייטן.

אפער ווען עס קומט אפער צו יעקב, לוינט זיך יא צו מאריך זיין אין זיגע מעשיות, ווייל מען זעהט ווי ער האט זיך דערהאלטן, אפילו ווען עס איז אויף אים דורך געגאנגען שוועריקייטן און יסורים.

(תוך הנחל ליל שבת נישב תשע"א לפ"ק)

זמני הדלקת נר חנוכה

אצל כ"ק מוהרא"ש שליט"א

בכל לילה, תיכף אחר תפלת מעריב,

בזמן מוצאי שבת.

בביתו נאוה קודש

למעלה 1129 42th St.

סימן טוב ומזל טוב!

א הערצליכע ברכת מזל טוב צו

מו"ה יצחק גרשון שטערן נ"י

מהשובי אנ"ש

צו די אפשערן פון זיין אינגל למזל טוב

דער אייבערשטער זאל אים געבן אסאך נחת פון אלע זיינע

קינדער, ביז משיח'ס טאג במהרה בימינו אמן!

מוסדות היכל הקודש - ברסלב

בנשיאות כ"ק מוהרא"ש שליט"א

27 skillman St.

סימן טוב ומזל טוב

פון טיפן הארצן וואונטשן מיט א הארציגן "ברכת

מזל טוב" פאר

הרבני הנגיד המפואר

מו"ה אברהם יודא ליכטענשטיין הי"ו

הבריח התיכון של מוסדותינו הק'

צו די שידוך שליסן פון זיין אייניקל למזל טוב

רבי אברהם יודא הי"ו, האט זוכה געווען צו

זיין דער אכסני' של תורה, מיטן צושטעלן די

בניני מוסדותינו הק', און שטייט שטענדיג

גרייט ארויסצוהעלפן די מוסדות מיט וואס

מען דארף, דער אייבערשטער זאל אים געבן

נאר שמחה ונחת לרוב, א גאנץ לעבן

געזונטערהייט, אמן.

עס איז באקאנט די הייליגע תפלות וואס ער האט געדאוונט מיט
בכיות עצומות, וואס ווער עס האט נאר געהערט זיין דאווענען, איז אים
ציגאנגען די הארץ, און האט אמת'דיג תשובה געטוהן, און וויפיל ער
האט צוזאמגענוויינט ביי די שלש סעודות תורות א יעדע וואך, ובפרט
אין די שובבי"ם טעג, און אין חדש אלול, וואס ווער עס האט עס
געהערט, האט עס אים געעפנט די הארץ, און האט געמוזט תשובה
טוהן, און זיך פארנעמען צו זיין וואויל און ערליך.

דער רבי פלעגט קיינמאל נישט ארויסווארפן קיין בחור פון ישיבה,
אפילו דער בחור זאל האבן געטוהן סיי וואס, ער האט נאר גע'קנס'ט
דעם בחור, אָנגעשריגן און פארשעמט דעם בחור, אָבער נישט
ארויסגעווארפן פון ישיבה.

ער פלעגט זאגן אז ער האט אזוי מקבל געווען פון זיין טאטן דער
הייליגער קדושת יום טוב, וואס האט עס מקבל געווען פון זיין טאטע
דער הייליגער יטב לב, אז זיי האבן קיינמאל נישט ארויסגעווארפן קיין
בחור פון ישיבה.

אָבער אויסער דעם האט דער רבי געהאט נאך א טעם דערביי
פאָרוואס ער האט נישט ארויסגעווארפן קיין בחורים, דאס איז געווען
צוליב א מעשה שהיה.

איינמאל איז געקומען צום רבי'נס שטוב א גלח, ער האט געוואלט
אריינגיין רעדן צום רבי'ן, ווי פארשטייט זיך, האבן אים דער גבאי, ר'
פיינויש אשכנזי ז"ל, נישט אריינגעלאזט, אָבער דער גלח האט דוקא
יא געוואלט אריינגיין צום רבי'ן, ר' פיינויש האט אים פרוּבירט
אפצושטיפן מיט אלע מיני תירוצים, אָבער דער גלח האט זיך
איינגע'עקש'נט אז ער וויל דוקא אריינגיין צום רבי'ן.

ביז ר' פיינויש איז אריין צום רבי'ן אליין, און דערציילט פארן רבי'ן, אז עס איז דא א גלח וואס וויל זייער שטארק אריין צום רבי'ן,
דער רבי האט געהייסן, מען זאל אים אריינלאָזן.

דער גלח איז אריינגעקומען, דער רבי האט אים גלייך דערקענט, ער איז געווען א תלמיד פון רבי'ן נאך אין קראלי, דער רבי מאכט
אים מיט די האנט ווי איינער זאגט: "וואס איז געשעהן מיט דיר?" דער בחור האט זיך ציוויינט און דערציילט: ווען איך האב געלערנט
ביים רבי'ן אין קראלי, בין איך געווען זייער א ווילדער בחור, איך האב זיך געקריגט מיט יעדן, אָנגעפירט מחלוקת, איך האב געמאכט
אסאך ביטול תורה, ביז מען האט מער נישט געקענט אויסהאלטן פון מיר, און דער רבי האט מיר ארויסגעווארפן פון ישיבה מיט
בזיונות, דערנאך בין איך ווייטער געפאלן מער און מער, ביז איך בין געווארן א גאנצער פּוֹרָק עול, איך האב מיר גע'שמד'ט און
געווארן א גלח, רחמנא ליצלן, דער רבי האט זיך זייער דערשראקן פון די מעשה, און ער האט גערעדט מיט אים וואס ער האט גערעדט.
עס איז נישט באקאנט וואס עס איז געווארן נאכדעם למעשה מיט דעם תלמיד, אָבער אזויפיל ווייסט מען, אז דער רבי האט זיך
דעמאלט'ס מקבל געווען אז ער וועט מער קיינמאל נישט ארויסווארפן קיין בחור פון ישיבה, אפילו ער זאל טוהן וואס ער זאל נאר
טוהן.

איינמאל האט פאסירט א מעשה, דעם לעצטן יאר פון זיין הייליג לעבן אויף די וועלט, אז אפאר בחורים אין ישיבה האבן זיך צולאזט,
און געמאכט אסאך שאדן פאר די ישיבה, מען האט געהאט פון זיי גרויס צער און עגמת נפש.

די מנהלים פון ישיבה זענען געקומען צום רבי'ן מיט א טענה, אז מען מוז שוין ארויסווארפן די בחורים, דער רבי האט זיך אָבער
געהאלטן ביי זיינס, מען קען נישט ארויסווארפן קיין בחור, מען קען זיי קנס'ען מיט גרויסע קנסות, אָבער נישט ארויסווארפן, די
מנהלים האבן זיך אָבער איינגע'עקש'נט און געזאגט: "עעצט איז עס א יוצא מן הכלל, דאס מאל מוז מען יא ארויסווארפן די בחורים.
דער רבי איז שוין געווען דעמאלט'ס זייער שוואך ער האט קוים געקענט רעדן, ער האט זיך אָנגעכאפט ביים הארץ, און זיי געזאגט:
"ביז היינט דריקט מיר נאך ביים הארץ אז איך האב איינמאל אין לעבן ארויסגעווארפן א בחור!", די מנהלים האבן שוין חרטה געהאט
פארן פרעגן, און אודאי נישט ארויסגעווארפן די בחורים.

דאס איז פשוט אין די משנה (אבות פּרָק ה' משנה ט"ו) ארבע מדות בתלמידים מהיר לשמוע וכו' עס זענען דא אסאך מיני תלמידים, אָבער
דער רבי דארף האבן געדולד צו יעדן איינעם, ווי תו"ל זאגן (בבא בתרא כ"א) דקארי קארי ודלא קארי ליהוי צותא לחבריה וועלכער
תלמוד עס קען לערנען זאל לערנען, און ווער עס לערנט נישט, זאל כאטש זיך דרייען מיט גוטע חברים, וועט ער צום סוף מצליח זיין.

(זכות אבות, אבות פּרָק ה' משנה ט"ו)

אַשר בנחל

די זאַלסט זיך נעמען אין די הענט אריין, און זאַלסט לערנען יעדן טאג חומש ורש"י מיטן תרגום, כדי די זאַלסט ענדיגן ביז פרייטאג די פּרשה פון די וואך, שנים מקרא ואחד תרגום, וואס איז א סגולה לאריכות ימים ושנים, ווי די ת"ל זאגן, (ברכות ה.) לעולם לשלים אדם פּרשיותיו עם הצבור שנים מקרא ואחד תרגום, שפּל המשלים פּרשיותיו עם הצבור מאריכין לו ימיו ושנותיו; אויף זאַלסטו לערנען אסאך משניות וואס משנה איז די אותיות נשמ"ה, אז מען לערנט אסאך משניות ווערט געלויטערט די נשמה, אויף משנה באטרעפט פונקט ווי פּרנס"ה, ווארום אז מען לערנט משניות האט מען גרינג פּרנסה, אז וואויל איז דעם בחור אדער דעם אינגערמאן וואס לערנט יעדן טאג ח"י פּרקים משניות, און דאס איז א סגולה צו הרגענען זיין יצר הרע, ועל כולם צו לערנען יעדן טאג א בלאט גמרא חוק ולא יעבור, דאס איז דער עיקר אין לעבן, און דער סמ"ך מ"ם וועט טון אלע פעולות שבעולם נישט לאזן א בחור אדער א אינגערמאן לערנען יעדן טאג א בלאט גמרא, ווארום ער האט זייער מורא פון לימוד גמרא, ווי דער הייליגער רבי זאגט (ליקוטי מוה"ר חלק א' סימן ר"ד) אז מיט לערנען גמרא איז מען מבטל פון זיך די קליפה וואס וויל אים ברענגען צו עבירות, און עס ווערט געברענגט אין ספר "ווי העמודים" א זון פון של"ה הקדוש, אז עס דארף זיין א חוב אויף יעדן איד צו לערנען יעדן טאג א בלאט גמרא אזוי ווי עס איז א חוב אנטווען תפילין יעדן טאג, און ווער עס לערנט נישט יעדן טאג די דריי לימודים מקרא, משנה, גמרא, דער איז א גרויסער ארימאן, ווי די ת"ל זאגן (שפת קב) "ובביתו אין לחם ואין שמלה" שאין בדי לא מקרא ולא משנה ולא תלמוד. איבערדעם בעט איה דיר זיי שטארק אין לערנען יעדן טאג די צוויי עמודים חוק ולא יעבור, און דעמאלט וועסטו נושא חן זיין ביי יעדן איינעם, ומפל שפן ביי דיין ווייב, ווי דער הייליגער רבי זאגט (ליקוטי מוה"ר חלק א' סימן א) אז דורך לימוד תורה הקדושה ווערט נמשך אויפן מענטש א חן, און זיינע תפילות ווערט נתקבל אין הימל.

איה וואונטש דיר א לעכטיג און זיס לעבן

(אשר בנחל באידיש, חלק א' מכתב י"ד)

~ נייעס אינערהאלב מוסדותינו הק' ~

מוהרא"ש שליט"א צוריק געקומען פון ארץ ישראל

די וואך מיטואך איז מוהרא"ש צוריק געקומען למעון קדשו, נאכן ווילן א וואך אין ארץ ישראל, צו מחוק זיין די ארטיגע אידן.

עס וועט איה ווייטער אנגיין די שיעורים יעדן דאנערשטאג נאכט ווי געווענטליך, בשעה 8:30 ביי מוהרא"ש און בית המדרש אויף 1129 42th st. שמעו ותחי נפשכם.

בזמן שהצדיק בעיר הוא הודה הוא זוה הוא הדרה!

"אשר בנחל - באידיש" צו באקומען אויף פאסט

מיט פרייד איז אויפגענומען ביי שוחרי תורה די נייעס אז מען קען שוין באקומען די נייע "אשר בנחל באידיש" אויף פאסט.

ווי באקאנט קומט לעצטנס ארויס די נייע סעריע אשר בנחל אין אידיש, מיט וועלכען אידן זענען זיך מחי" מיט די דברי התחזקות והתעוררות המשיבין את הנפש.

יעצט קען מען זיך איינשרייבן צו באקומען אויף פאסט יעדע מאל וואס עס קומט ארויס א פרישע חלק.

זיך איינצושרייבן רופט 5667-915-347 און לאזט א מעסידזש.

יפוצו מעינותיך הוצה!

זיבעטע און אכטע חתנים, רעזולטאט פון "מסכת תענית"

גרויס פרייד הערשט ביי די בחורים אין ישיבה, צו די פרישע שמחות, די צוויי חתנים, החתן יהושע אליעזר גליק נ"י און החתן אליעזר הירשפעלד נ"י, וועלכע זענען חתנים געווארן די וואך בשעתו"מ.

די צוויי חתנים האבן זיך געהאט אנגעשלאסן אין די לימוד מסכת תענית, פערציג מאל, פאריאר פון ט"ו באב ביז ראש השנה.

מוהרא"ש האט דעמאלט'ס צוגעזאגט, אז ווער עס וועט ענדיגן פערציג מאל מסכת תענית פון ט"ו באב ביז ראש השנה, וועט א חתן ווערן נאך ראש השנה.

שמחות ונחת לרוב!

די וואכעדיגע גליון איז נתנדב געווארן דורך

מו"ה שמואל חיים זאבעל נ"י

מחשובי אנ"ש

צו די שמחת בר מצוה פון זיין חשובן זוהן

הבחור יואל נ"י

דער אייבערשטער זאל אים געבן אסאך נחת

דקדושה, און שמחות לרוב, אמן.

ולע"נ דוד בן אשר זאבעל ז"ל

ולע"נ שרה דרעזיל בת אשר מאנן ע"ה

ולע"נ אשר זעליג בן יצחק אהרן גאלדבערגער ז"ל

ולע"נ רחל בת אשר זעליג גאלדבערגער ז"ל



Sponsored by:
BIG APPEL WOODWORKING

Moulding & Door Installation - Custom Closet Shelving & Paneling

Isaac Appel
718.636.9667
646.302.8957

ברכת מזל טוב!

א הארציגן מזל טוב פאר די צוויי חשובע חתנים

פאר החתן יהושע אליעזר גליק נ"י

און פאר החתן אליעזר הירשפעלד נ"י

מחשובי תלמידי ישיבתנו הק'

וועלכער זענען חתנים געווארן די וואך למזל טוב.

דבר נאה ומתקבל!

זיך צו פארבינדן מיט די מערכת, צו באקומען דעם גליון יעדע וואך אויף אימעיל, שיקט אייער אימעיל אדרעס צו: breslevcenter@gmail.com